

ТАҚРИЗ

ба автореферати диссертатсияи Давлатбекзода Вайсиддин Давлатбек дар мавзуи “Шароитҳои педагогии рушди ҳамкории муассисаи таҳсилоти томактабӣ ва оила” барои дарёфти дараҷаи илмӣ доктори фалсафа (PhD) - доктор аз рӯйи ихтисоси 6D010100 - Таълим ва тарбияи томактабӣ (6D010101 - Назария ва методикаи таълиму тарбия (вобаста аз соҳа ва сатҳи таҳсилот) – 6D010101.01 - Назария ва методикаи таҳсилоти томактабӣ)

Мавзуи барои таҳқиқоти диссертатсионӣ интихобнамудаи Давлатбекзода Вайсиддин Давлатбек дар мавзуи “Шароитҳои педагогии рушди ҳамкории муассисаи таҳсилоти томактабӣ ва оила” дар шароити муосир дорои аҳамияти махсуси назариявӣ амалӣ буда, навгонии илмӣ таҳқиқот асоси илмиву воқеӣ дошта, баҳсбарангез нестанд. Хусусан дар шароити ҳозира, ки дар он рушди фардӣ ва ҷамъиятӣ ба таври назаррас ба ташкили ҳамкории муассисаҳои таҳсилоти томактабӣ ва оила вобаста аст.

Бояд қайд кард, ки бо вучуди ин шакл ва усулҳои ҳамкориҳо бо падару модари тарбиятгирандаи синнусоли томактабӣ, ки тавассути илмҳои педагогӣ пешниҳод шудааст, хусусияти бонизомии фаъолияти мавҷуда ва равишнокии онро ба ҷаҳони ниҳони таълиму тарбия - ташаккули ҳамаҷонибаи шахсияти кӯдаки синни томактабӣ дар ҷанбаи иҷтимоӣ фарҳангии ҷомеа инъикос намекунад. Дар ағлаби амсилаву намунаҳо ташкили раванди мутақобилаи роҳбарии босифат кам ба ҷашм мерасад. Ба таври кофӣ мавҷуд набудани меъёрҳои сифати ҳамкорӣ байни муассисаҳои таҳсилоти томактабӣ ва падару модарон низ дида мешавад.

Таҳлил ва таҳқиқи масъалаҳои ҳамкории муассисаҳои таҳсилоти томактабӣ ва оилаҳо дар соҳаи илмҳои фалсафӣ, педагогӣ ва психологӣ нишон дода мешавад, аммо ҳамзамон, дар ин ҷода ихтилофоти зерин низ мушоҳида мегардад:

- ихтилофот байни муассисаҳои таҳсилоти томактабӣ, ки кори ҷараёни таълиму тарбияро татбиқ менамоянд, бо оила, ки ҷун ҷайкаи ҷамъият пазируфта шудааст. Дар ин ҷода донишҳои педагогии падару модарон нокофист;

- талабот ба тарбиятдиҳандагон, салоҳиятнокии воқеии онҳо ва ба таври кофӣ набудани коркардҳои илмӣ шароитҳои педагогӣ ва ҳаллу фасли масъалаҳои ҳамкории муассисаҳои томактабӣ волидон дар раванди педагогӣ;

- ихтилофот байни хоҳишу дархости падару модарон ва талаботи стандарти давлатӣ барои муассисаҳои таҳсилоти томактабӣ, ки мутобиққунии шароит ва омодазозии тарбиятгирандагонро ба муассисаҳои таҳсилоти миёнаи умумӣ мефаҳмонад ва ҳамзамон ба таври кофӣ омода набудани омӯзгорон ва падару модаронро баҳри ҳамкориҳои мутақобила нишон медиҳад.

Ҳамзамон хотиррасон менамоем, ки сифати ҳамкориҳои педагогии муассисаҳои таҳсилоти томактабӣ бо оилаҳо беҳтар ва самаранок мегардад, агар:

- асос, мазмун, мундариҷа ва сохти идора намудани ҳамкориҳои муассисаҳои таҳсилоти томактабӣ бо оилаҳо муайян карда шавад;

- самтҳои асосӣ ва шароитҳои педагогии ҳамкориҳои мутақобилаи муассисаҳои таълимии томактабӣ ва оилаҳо муайян ва асоснок карда шавад;

- меъёрҳои ҳамкориҳои педагогӣ таҳия ва баҳои воқеии сатҳи ҳамкориҳои педагогии муассисаҳои таҳсилоти томактабӣ ва оилаҳо ба таври мушаххас таъмин карда шавад;

- мазмуни концепсияи “Идоракунии сифати ҳамкориҳои педагогии муассисаҳои таҳсилоти томактабӣ бо оилаҳо” дар ҷумҳурӣ аниқ ва амиқ карда шавад.

Таҳқиқоти диссертатсионии Давлатбекзода Вайсиддин Давлатбек дар мавзӯи “Шароитҳои педагогии рушди ҳамкориҳои муассисаи таҳсилоти томактабӣ ва оила” арзёбии натиҷаҳои кори илмӣ ва таҳқиқоти таҷрибавӣ-озмоишии баргузорнамудаи муҳаққиқ як кори нави илмӣ буда, он дорои аҳамияти баланди назариявӣ ва амалӣ мебошад. Натиҷаҳои таҳқиқот метавонанд дар беҳтар шудани ҳамкориҳои муассисаҳои таҳсилоти томактабӣ бо оила мусоидат намоянд.

Давлатбекзода Вайсиддин, ҳамчунин хулосаву тавсияҳои методии коркард ва манзурнамудаи ӯ бозгӯи онанд, ки муаллиф ба мақсад ноил шуда, вазифаҳои дар назди таҳқиқот гузошташударо ҳаллу фасл кардааст ва дар натиҷа фарзияи илмӣ пешниҳодкардааш дар амал тасдиқи худро пайдо кардааст.

Автореферат тибқи муқаррароти Дастурамал ва бо забони адабии тоҷикӣ фаҳмо, босаводона навишта шуда, тартиби таҳия, робитаи мантиқӣ ва мутассили ва ҷобачогузори қисмҳои алоҳидаи он, ба пуррагӣ риоя карда шудааст. Доир ба ҳар як боб хулосаҳои зарурӣ ва асоснок бароварда шудааст.

Инчунин дар баробари дастовардҳои муҳими илмиву амалӣ, дар автореферат баъзе камбудииҳои ҷузъӣ роҳ ёфтаанд.

1. Хуб мешуд, ки докталаби дараҷаи илмӣ дар таҳқиқоти худ оид ба таҷрибаи бевоситаи муассисаҳои томактабии пешқадами ҷумҳурӣ намунаҳо пешниҳод менамуд.

2. Дар автореферат ғалатҳои имлоӣ ва техникӣ мушоҳида мешавад, ки бартараф кардани он ба манфиати кор аст.

Бояд иқрор шуд, ки камбудииҳои ироашуда ба арзиши илмиву амалии диссертатсия таъсири кам мерасонад.

Кори илмӣи Давлатбекзода Вайсиддин мустақилона иҷро шуда ва ба итмомрасидаи илмӣ-таҳқиқотӣ ба ҳисоб меравад.

Хулоса кори таҳқиқотии Давлатбекзода Вайсиддин Давлатбек дар мавзӯи “Шароитҳои педагогии рушди ҳамкории муассисаи таҳсилоти томактабӣ ва оила” ба талаботи Низомнома оид ба Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудаанд, ҷавобгӯӣ буда, муаллифи он сазовори дарёфти дараҷаи илмӣи доктори фалсафа (PhD) - доктор аз рӯйи ихтисоси 6D010100 - Таълим ва тарбияи томактабӣ (6D010101 - Назария ва методикаи таълиму тарбия (вобаста аз соҳа ва сатҳи таҳсилот) – 6D010101.01 - Назария ва методикаи таҳсилоти томактабӣ) мебошад.

Муқарриз:

Номзади илмҳои педагогӣ,
директори Маркази ҷумҳуриявии
таълимию методӣи назди
Вазорати маориф ва илми
Ҷумҳурии Тоҷикистон



Каримзода Шавкат

Маълумот барои тамос:

Суроға: 735034, Ҷумҳурии Тоҷикистон, ш. Душанбе,
кӯчаи А.Дониш 50. Тел. (+992) 93 8039392; E-mail: tmetodi@mail.ru

Имзои Каримзода Шавкатро тасдиқ мекунам.
Мудирӣи шуъбаи таъйиноти кадрӣ
ва коргузорӣ



Ҷ. Ҷумаев